

ڈاکٹر جیران خٹک

ڈپٹی ڈائریکٹر مطبوعات، دعوۃ اکیڈمی، اسلام آباد۔

## میرے غازی صاحب

”کل نفس ذاتۃ الموت“ اس میں تھک ہی کیا ہے۔

ہوتا ہے شب و روز تماشا میرے آگے

جو کوئی بھی اس دارفانی میں آتا ہے، اسے ایک دن دایر بقا کی طرف کوچ کرنا پڑتا ہے۔ ڈاکٹر محمود احمد غازیؒ کی روح بھی نفس عنصری سے پرواز کر گئی۔ یقین نہیں آتا کہ وہ اتنی جلدی ہم سے پھر جائیں گے، لیکن لگتا ہے انہیں خود جانے کی جلدی تھی، اس لیے بہت کم وقت میں دینی اور دنیاوی لحاظ سے طویل سفر طے کیا۔ آٹھ سال کی عمر میں قرآن پاک حفظ کیا۔ مزید تعلیم جامعہ بنوری ناؤں کراچی اور مدرسہ تعلیم القرآن راولپنڈی سے حاصل کی۔ کسی اسکول یا کالج میں ایک دن گئے بغیر ایک اور پی ایچ ڈی کے مراحل طے کیے۔ ادارہ تحقیقات اسلامی میں ریٹرکی جیشیت سے شامل ہوئے اور پھر دعوۃ اکیڈمی کے ڈائریکٹر جزل، مین الاقوامی اسلامی یونیورسٹی کے نائب صدر، صدر اور اسی طرح سپریم کورٹ کے اپیلٹ نچ کے نج اور آخر میں شریعت کورٹ کے نج کے منصب تک پہنچے۔ اسلامی بینکاری اور اسلامی نظام میں دنیا بھر میں اتحاری کی جیشیت رکھتے تھے۔ سپریم کورٹ کے اپیلٹ نچ میں جب ربانیکس سنا جا رہا تھا تو ڈاکٹر غازیؒ اس نچ کے رکن تھے اور اس نچ نے جو تاریخ ساز فیصلہ سنایا، وہ بقول جشن خلیل الرحمن خان اگر ان کو ڈاکٹر غازی کی معاونت حاصل نہ ہوتی تو وہ یہ فیصلہ بھی نہ لکھ پاتے۔

جانے والے کو اللہ تعالیٰ نے بہت سی خوبیوں سے نوازا تھا۔ بلاشبہ ڈاکٹر محمود احمد غازیؒ کی رحلت امت مسلمہ اور بالخصوص پاکستان کے لیے ایک بڑا سانحہ ہے، لیکن میرے لیے ذاتی طور پر بہت بڑا نقصان ہے، میں ایک ہمدرد اور نمگسار بزرگ سے محروم ہو گیا ہوں۔

مجھے دعوۃ اکیڈمی میں لانے والے وہی تھے۔ انہی کی دعوت پر میں نے پشاور کو خیر باد کہا۔ انہوں نے دعوۃ اکیڈمی میں قیام کے دوران اور اس کے بعد مجھے بہت عزت دی۔ جب دعوۃ اکیڈمی سے ان کا تابادلہ بجیشیت نائب صدر مین الاقوامی اسلامی یونیورسٹی ہو گیا تو انہوں نے میرے تابادلے کی تجویز بھی بھیجی، لیکن اُس وقت کے ڈائریکٹر

جزل محترم ڈاکٹر انیس احمد صاحب نے اس تجویز سے اتفاق نہیں کیا۔ کچھ عرصہ بعد انہوں نے پھر میر ابتدالہ شعبہ اختیارات میں کر دیا۔ اب کی بار میری مرضی بھی اس میں شامل تھی چنانچہ محترم ڈاکٹر انیس احمد صاحب نے بھی جانے کی اجازت دے دی۔

ڈاکٹر غازیؒ درویش صفت انسان تھے۔ اگرچہ وہ ملنے ملانے میں زیادہ گرم جوشی کا اظہار نہیں کرتے تھے، لیکن میں اپنی عادت کے مطابق ان کے ساتھ بے تکلفی رہتا۔ کبھی بھی یہ بے تکلفی بے ادبی کی حدود کو بھی چھوٹی تھی، لیکن

ڈاکٹر صاحب میرے مزاج سے بخوبی واقف تھے، اس لیے میری باقی خندہ پیشانی سے برداشت کر لیتے۔

ڈاکٹر غازیؒ مجھ پر بہت اعتماد کرتے تھے اور الحمد للہ میں نے کبھی ان کے اعتماد کو خیس نہیں پہنچائی۔ ایک دفعہ وہ کہیں بیرون ملک تشریف لے جا رہے تھے اور میرا تربیت اساتذہ کا پروگرام شروع ہونے والا تھا۔ چنانچہ میں نے شرکا کی تعداد کے مطابق خالی اسناد ان کے سامنے دستخط کرنے کے لیے رکھ دیں۔ انہوں نے خالی اسناد کو دیکھا اور کہا کہ ”خالی اسناد پر دستخط کرنے پڑیں گے؟“ میں نے کہا مجبوری ہے، چنانچہ ہماری مجبوری کا لحاظ رکھتے ہوئے انہوں نے خالی اسناد پر دستخط ثابت کیے۔ جب میر ابتدالہ شعبہ اختیارات میں ہوا تو میں ایک دفعہ پھر براہ راست غازی صاحبؒ کے ماتحت ہو گیا۔ وہ ان دونوں یونیورسٹی کے نائب صدر (ایئیمکس) تھے۔ شعبہ اختیارات میں چونکہ آئے روز نت نے مسائل کا سامنا ہوتا تھا، اس لیے غازی صاحبؒ کے ساتھ مشاورت کے لیے میں جب بھی جاتا تو وہ نہایت مصروف ہوتے اور بات نہ ہو پاتی۔ ایک دن میں نے ان سے کہا کہ آپ مجھے دس منٹ دے دیں تاکہ میں اپنے مسائل آپ کے گوش گزار کروں۔ اس دوران پہلے سے گفتگو کا سلسلہ جاری تھا۔ غازی صاحب فالئیں نکالنے میں مصروف تھے۔ میری باتوں پر بھی وہ ”بہت اچھا“، ”ٹھیک ہے“ کہتے رہے۔ باتوں باتوں میں انہوں نے ایک دفعہ سر اٹھا کر کہا کہ دس منٹ میں سے پانچ منٹ تو آپ بول چکے۔ میں نے کہا میں تو بول چکا ہوں، لیکن کیا آپ سن چکے ہیں؟ اس پر وہ مسکرا کر پھر اپنے کام میں مصروف ہو گئے۔

اسی طرح ایک دن میں ان سے ملنے کے لیے ان کے پی ایس کے کمرے میں کچھ اور لوگوں کے ساتھ انتظار کر رہا تھا کہ اتنے میں غازی صاحبؒ اپنے دفتر سے برآمد ہوئے اور اپنے پی ایس سے جاتے جاتے کہا کہ اچھا میں جا رہا ہوں، کوئی کام تو نہیں ہے؟ اور یہ کہتے ہوئے نکل گئے۔ مجھ سمتیت وہاں موجود وسرے احباب نے یہ بات بہت محبوں کی اور ہر ایک ناگواری کا اظہار کرنے لگا۔ مجھے غازی صاحبؒ سے یہ تو قع نہیں تھی، چنانچہ اگلے دن میں ان سے ملنے دوبارہ گیا۔ اس دن ان کے پاس کوئی موجود نہیں تھا۔ جاتے ہی میں نے سلام کے بعد کہا کہ ڈاکٹر صاحب، آپ نے کل کیا کیا؟ آپ کے اس رویے کی وجہ سے کئی احباب کی دل ٹکنی ہوئی، فریادیوں میں، میں بھی شامل تھا۔ چونکہ میں نے بات تھوڑی ہی سخت کی تھی، اس لیے ڈاکٹر صاحبؒ کے چہرے پر کچھ ناگواری کے آثار نظر

آئے۔ چنانچہ ان کے تاثر کو ٹھیک کرنے کے لیے میں نے اپنے مخصوص انداز میں کہا کہ ”بیرون کو مناسب نہیں کہ مریدوں کے دلوں کو دکھائیں“۔ اس پر وہ نارمل ہو گئے اور مسکرا کر کہا کہ آئندہ میں خیال رکھوں گا اور مجھے ڈھیر ساری دعا میں دیں۔

جن دنوں غازی صاحب نیشنل سیکورٹی کونسل کے ممبر بن رہے تھے تو میرے پاس ایک ”فرشتہ“ آیا اور غازی صاحب کے متعلق مختلف قسم کے استفسارات کرنے لگا۔ میں سمجھ گیا کہ ان کو کوئی اہم ذمہ داری سونپی جا رہی ہے۔ اگلے دن ان سے ملاقات میں عرض کیا کہ میرے پاس ایک فرشتہ آیا تھا جو آپ کے متعلق مجھ سے استفسارات کر رہا تھا۔ انہوں نے مسکرا کر کہا کہ اچھا آپ کے پاس بھی پہنچ گیا تھا اور پھر کہا کہ کئی دوستوں کے پاس یہ فرشتے پہنچ گئے ہیں۔ پہنچنے کیا چاہتے ہیں۔ جس دن ان کے سیکورٹی کونسل کے ممبر کی حیثیت سے حلف اٹھانے کی خبر شائع ہوئی تو میں مبارکباد دینے کے لیے ان کے آفس گیا۔ جب میں نے مبارکباد دی تو انہوں نے مسکرا کر وصول کی اور زبان سے کچھ نہیں بولے۔ پھر کہنے لگے کہ مجھے پیش کیا تھا جس دن ہوئی تھی جس دن آپ کے پاس فرشتہ آیا تھا، لیکن میں نے احباب کے ساتھ مشورے کی مہلت مانگی تھی، چنانچہ کئی دوستوں سے مشورے کے بعد آج حلف اٹھارہا ہوں۔ کہنے لگے اللہ شاید کوئی خیر کا کام مجھ سے کروائے۔ میں نے ان سے کہا کہ کیا یہ گم عطیہ عنایت اللہ اور صاحجزادہ امتیاز کے درمیان بیٹھ کر آپ اپنے خیر کے تصور کے مطابق کوئی کام کر سکیں گے؟ کہنے لگے کہ سکتا تو چھوڑ کر آ جاؤ گا۔ اب میں نے چھتنا ہوا جملہ کہا۔ میں نے کہا کہ ”لوگ کہتے ہیں جب حکومت تبدیل ہوتی ہے تو ڈاکٹر صاحب اپنی شیر و انی ڈرائی کلین کرایتے ہیں“۔ اس پر ان کی آنکھیں سرخ ہو گئیں اور کہا کہ ”میں قسم اٹھا کر کہتا ہوں کہ میں نے آج تک نہ کسی عہدے کی خواہش ظاہر کی اور نہ ہی کسی عہدے کے لیے کسی کو درخواست کی ہے۔ میر ایمان ہے کہ عزت اور ذلت اللہ کے ہاتھ میں ہے، اس کے لیے ایک انسان کو دوسرا انسان کا تھانج نہیں ہوتا چاہیے“ اور پھر اپنے بریف کیس کی طرف اشارہ کرتے ہوئے کہا کہ ”اگر میں اس میں پڑی ہوئی تحریریں دکھادوں تو آپ پریشان ہو جائیں گے کہ آخر یہ شخص سکون کی نیند کیسے سوتا ہے، لیکن الحمد للہ مجھے ان چیزوں کی پرواہیں کیونکہ میر ایمان ہے کہ عزت اور ذلت اللہ تعالیٰ کے ہاتھ میں ہے۔“

وفاقی وزیر کی حیثیت سے ڈاکٹر صاحب نے اصلاح احوال کی بڑی کوشش کی، لیکن ان کی آواز نثارخانے میں طویلی کی آواز ثابت ہوئی۔ مدars کی اصلاح کے پروگرام میں حکومتی پروگرام سے اختلاف کرتے ہوئے اس وقت کے وزیر داخلہ کے ساتھ کامیابی کے اجلاس میں تعلق کلامی بھی ہوئی۔ اسی طرح ڈاکٹر صاحب کی شدید خواہش تھی کہ پریم کورٹ کے اپیلٹ بنچ کے رہا کے متعلق فیصلے کی روشنی میں پاکستان میں غیر سودی نظام معیشت رائج کیا جائے۔ اس سلسلے میں انہوں نے حصی تاریخ کا اعلان بھی کیا تھا، لیکن یہ روکریں اور سیکولر عناصر نے ان کی ایک نہ

چلنے دی اور حکومت نے اس فیصلے کو بالائے طاق رکھ دیا۔ جب انہیں احساس ہوا کہ وہ کوئی مشتبہ کردار ادا نہیں کر سکتے تو استغفار یعنی میں ہی عافیت بھیجی۔

میں ان سے اکثر ذاتی اور دفتری معاملات اور مشکلات کا ذکر کرتا تھا۔ وہ فرمایا کرتے تھے کہ ”اپنے ایمان کو مضبوط کرو۔ جب آپ کا ایمان مضبوط ہو گا تو آپ ان تمام چیزوں کو من اللہ سمجھیں گے اور پھر کسی سے شکایت کی بجائے مشتبہ اللہ پر صابر و شاکر ہوں گے۔“ انہوں نے کہا کہ ”آپ یہ بات اپنے دل میں راجح کر لیں کہ دنیا کی کوئی طاقت نہ آپ کو زدہ برادر شرپنچا سکتی ہے اور نہ ہی خیر۔“

ڈاکٹر محمود احمد غازیؒ ایک انسان تھے اور انسان معموم عن الخطا نہیں ہو سکتا، لیکن امانت و دیانت کے لحاظ سے غازی صاحبؒ جن بلندیوں پر فائز تھے، ان کا اس دور میں تصور بھی نہیں کیا جاسکتا، لیکن یہ حقیقت ہے کہ غازی صاحبؒ اس لحاظ سے گفتار کے نہیں کردار کے غازی تھے اور انہوں نے عملی طور پر یہ بات سمجھائی کہ امانت اور دیانت کے کہتے ہیں۔ میں ایسے کئی واقعات کا عینی شاہد ہوں۔

ایک دفعہ میں ڈاکٹر صاحبؒ کے پاس ان کے دفتر میں بیٹھا تھا کہ وہ گھر جانے کی تیاری کرنے لگے۔ بریف کیس کھول کر اس میں اپنی چیزوں رکھنے لگے۔ سامنے سے ایک پسل اور بربر اخہانی اور بریف کیس میں رکھ لی۔ میں یہ سب کچھ دیکھ رہا تھا۔ کہنے لگے یہ میں اپنے ذاتی کام کے لیے گھر سے لا یا ہوں۔

ای طرح ایک دن کی بات ہے۔ غازی صاحبؒ کو کہیں باہر دورے پر جانا تھا۔ میرے سامنے اپنے ڈرائیور کو بلا یا اور ہدایت کی کہ کل دفتر کی گاڑی گیراج کر لیں اور اگر گھر یا ضرورت کے لیے گاڑی درکار ہو تو غزالی صاحب کی گاڑی استعمال کر لیں۔

غازی صاحبؒ یونیورسٹی کے نائب صدر بنے تو بھی میرا آنا جانا لگا رہتا تھا۔ ایک دن میں ان سے ملنے گیا، اندر پہلے سے کچھ لوگ موجود تھے، چنانچہ میں ان کے سیکریٹری طاہر فرقان کے پاس بیٹھ گیا۔ اتنے میں اندر سے کچھ کاغذات فوٹو کاپی کے لیے آئے جن پر غازی صاحبؒ نے تحریر کیا تھا: ”ذاتی۔“

دعوہ اکیدی کے ڈپنی ڈائریکٹر جناب حافظ بشیر احمد صاحب کا کہنا ہے کہ جب وہ دعوہ اکیدی کے ڈائریکٹر جزل بن کر آئے تو کئی میں ان کے گھر کے فون کا بل نہیں آیا۔ ایک دن میں نے پوچھا ہی لیا کہ سر! آپ کے گھر کے فون کا بل نہیں آ رہا تو انہوں نے کہا کہ ”میرے گھر پر کوئی سرکاری فون نہیں ہے۔ میں نے ذاتی لگوایا ہوا ہے، وہی استعمال کرتا ہوں، میرے بچے بھی وہی استعمال کرتے ہیں تو اس سے کیا فرق پڑتا ہے کہ ایک آدھ فون دفتری مقاصد کے لیے بھی ہو جائے۔“ ڈاکٹر صاحبؒ گھر کی سینگ بھی نہیں لیتے تھے حالانکہ قانوناً ایسا کرنے میں کوئی قباحت نہیں تھی، لیکن وہ اخلاقی طور پر اس کو مناسب خیال نہیں کرتے تھے۔ وہ تو تفریح الاؤنس بھی نہیں لیتے تھے

بلکہ مہانوں کی خاطرداری اپنی جیب سے کرتے تھے۔ نیشنل سیکورٹی کونسل اور وفاقی وزیر کی حیثیت سے ان کو کافی مراعات حاصل تھیں، لیکن انہوں نے ان مراعات سے کوئی فائدہ نہیں اٹھایا۔ اسلامی یونیورسٹی میں صدر کے منصب سے ان کو جس دن فارغ کیا گیا، اُس دن وہ اپنے بھائی ڈاکٹر غزالی صاحب نے گاڑی میں گھر گئے اور یونیورسٹی کی گاڑی استعمال نہیں کی۔

یہ ۱۹۹۲ء کی بات ہے۔ غازی صاحب<sup>ؒ</sup> اور ہمارے دو اور ساتھی کسی میں تو امی پروگرام میں شرکت کے لیے یہ رون ملک جا رہے تھے۔ میرا بھی تربیت اساتذہ کا پروگرام شروع ہونے والا تھا، اس لیے میں رہنمائی کے لیے غازی صاحب کے دفتر کی طرف چل پڑا۔ راستے میں معاہدے دل میں یہ رون ملک جانے کی خواہش نے سر اٹھایا۔ جب میں غازی صاحب<sup>ؒ</sup> کے دفتر میں داخل ہوا تو ان کے ہاتھ میں ایک خط تھا۔ انہوں نے دیکھتے ہی وہ خط مجھے پکڑا دیا اور کہا، بھی میں باہر جا رہا ہوں۔ یہ فوجی میں ایک پروگرام ہے، اس پروگرام کے رابطہ کار آپ ہوں گے۔ اس سلسلے میں مزید تفصیلات طے کرنے کے لیے متعلقہ تنظیم سے رابطہ کر لیں۔ مجھے ملنے سے پہلے ہی وہ مذکورہ خط مجھے مارک کر چکے تھے۔ میں اب بھی سوچتا ہوں کہ اللہ تعالیٰ کے ہاں میری وہ خواہش کتنی جلد مقبول ہوئی کہ ادھر دل میں خواہش پیدا ہوئی، ادھر اللہ نے غازی صاحب<sup>ؒ</sup> کے دل میں اس کام کے لیے میرا نام ڈال دیا۔ یہ ایک مینیٹ کا پروگرام تھا اور غازی صاحب<sup>ؒ</sup> کے لیے اتنا عرصہ ملک سے باہر ہنا ممکن نہیں تھا، اس لیے وہ دن کی تاخیر سے ہمارے ساتھ شامل ہوئے۔ غازی صاحب<sup>ؒ</sup> کے آنے سے پروگرام کا لطف دو بالا ہو گیا۔ غازی صاحب<sup>ؒ</sup> کے روزانہ ایک یادو لیکھ رہتے تھے، باقی اوقات میں خوب گپ شپ رہتے۔ ڈاکٹر صاحب کے ساتھ میں پہلے بھی بے تکلف تھا، اب بے تکلفی اور بڑھنی۔

فارغ اوقات میں مختلف قسم کے سوالات جھاڑتا اور غازی صاحب<sup>ؒ</sup> سکرا مسکرا کر ہر سوال کا جواب دیتے۔ اس دوران غازی صاحب<sup>ؒ</sup> کے ساتھ مختلف ضایافتیں اور فوجی کے مختلف علاقوں کے دوروں کے موقع بھی میر رہے۔ ایک دن فوجی مسلم لیگ کے یو تھوڑے نے فوجی کے دارالحکومت سووا کے قریب ایک جزیرے پر پکنک کا پروگرام بنایا۔ ہم پروگرام کے شرکا کے ہمراہ کشتی کے ذریعے روانہ ہو گئے۔ چونکہ کشتی نے بحر الکاہل کے سینے کو چرنا تھا، اس لیے ہمیں لاکف بوٹس دی گئیں۔ میں نے لاکف جیکٹ مضبوطی کے ساتھ پہن لی۔ ڈاکٹر صاحب<sup>ؒ</sup> نے مسکرا کر کہا کہ یہ جیکٹ آپ کا بوجھ نہیں سہار سکے گی۔ میں نے استفسار کیا کہ بحر الکاہل کی گہرائی کتنی ہو گی؟ کہنے لگے کہ او سٹا ایک سو دس میل۔ خوف سے میرے رو ٹگٹھے کھڑے ہو گئے۔ انہوں نے کہا کہ گھبرانے کی بات نہیں۔ جب ہم جزیرے پر پہنچنے پر پروگرام کے شرکا بار بی کیوں تیاری میں مصروف ہو گئے اور ہم ادھر ادھر جزیرے میں چھل قدمی کرنے لگے۔ اتنے میں کھانا تیار ہو گیا، ہم نے ڈٹ کر کھانا کھایا۔ کھانا کھاتے ہی ڈاکٹر صاحب<sup>ؒ</sup> کی طبیعت بوجھل ہو گئی۔

میں نے کہا کہ ڈاکٹر صاحب خیریت ہے؟ کہنے لگے قبلے کے بغیر بات نہیں بننے گی اور پھر وہیں گھاس پر کہنی سے سرہانہ بنا کر سو گئے۔ وہاں کے لوگوں کے کھانے کا نیٹس برداشت تھا۔ وہ اپنے ذوق کے مطابق کھانا دیتے جس میں اکثر اوقات ابلے ہوئے چاول اور مچھلی کا شوربہ ہوا کرتا تھا جو مجھے ختم ناپسند تھا۔ ڈاکٹر صاحب کو جب اس ناپسندیدگی کا پتہ چلا تو انہوں نے اس پر ناگواری کا اظہار کرتے ہوئے کہا کہ آئندہ ہم جو بھی پروگرام کریں گے، متعلقہ تنظیم کو بتا دیں گے کہ وہ ہمارے رابطہ کارکی پسند کا خیال رکھے۔ کھانا ڈاکٹر صاحب بھی پسند نہیں تھا لیکن خوش دلی سے اپنی ضرورت کے مطابق کھایتے تھے۔

ایک دن، ہم کھانے کے لیے بیٹھے۔ غازی صاحب بھی موجود تھے۔ میں نہایت نیم دلی اور قدرے توقف سے ابلے ہوئے چاول چیج میں اٹھا لیتا۔ ان کی نظر مجھ پر پڑی، انہوں نے مجھے کہا کہ مچھلی لے لیں! میں نے انکار میں سر ہلا کیا تو انہوں نے پیشی دی ایک بوٹی اٹھائی اور کہا کہ میری خاطر ایک بوٹی لے لیں۔ چنانچہ ان کا دل رکھنے کے لیے میں نے بوٹی کھائی۔

بنجی کے پروگرام سے وہ بہت خوش تھے۔ اس پروگرام میں قربی جزاڑ کے دعویٰ کا رکن بھی شامل تھے جن کی کل تعداد ۲۰ سے زیاد تھی۔ ڈاکٹر صاحب نے مجھے بتایا کہ یہ بڑا اچھا موقع ہے انگریزی میں لیکھ رہینے کے لیے۔ میں نے کہا کہ مجھ میں انگریزی بولنے کی استعداد نہیں ہے۔ انہوں نے فرمایا کہ آپ اللہ کا نام لے کر لیکھ دیں، آپ کی استعداد خود بخوبی بڑھ جائے گی، لیکن میں اپنے آپ میں حرأت پیدا نہیں کر سکا۔ پروگرام کی اختتامی تقریب کے لیے میں نے روپرٹ تیار کی تھی۔ وہ میں نے ڈاکٹر صاحب کو دھکائی، ڈاکٹر صاحب نے حوصلہ افزائی کرتے ہوئے کہا، بہت اچھا لیکن مزہ تباہ آئے گا جب آپ زبانی تقریر کریں۔ میں ان کی یہ خواہش پوری نہ کر سکا۔

ایک موقع پر انہوں نے عربی میں اپنی پہلی تقریر کا قصہ بھی بیان کیا۔ کہنے لگے کہ ایک دفعہ میں ڈاکٹر معروف دولیٰ کی دعوت پر شام گیا۔ نماز جummah کے موقع پر انہوں نے مجھے خطبہ دینے کا حکم صادر کیا۔ میں نے مذکورت کرتے ہوئے کہا کہ میں نے عربی میں تقریر نہیں کی، اس لیے مشکل ہے۔ اس پر ڈاکٹر دولیٰ نے کہا کہ آپ کے لیے کیا مشکل ہے؟ آپ حافظ قرآن ہیں، بسم اللہ کر کے خطبہ شروع کر دیں اور ایک دو فرود کے بعد قرآن کی متعلقہ آیت کا حوالہ دیں۔ میں نے اس فارمولے پر عمل کیا اور یوں میں نے عربی میں تقریر شروع کی۔

بنجی میں قیام کے دوران ڈاکٹر غازی صاحب کے ساتھ خوب گپ شپ ہوتی اور تقریر پاہر موضوع پر بات چیت ہوئی۔ ایک دفعہ باتوں باتوں میں، میں نے پوچھا کہ ڈاکٹر صاحب! آپ غازی کیسے بنے، یا آپ کا خلاص ہے یا کہیں؟ مسکرا کر کہنے لگے کہ یہ بچپن کی ایک یادگار ہے۔ میں نے کہا وہ کیسے؟ تو کہنے لگے کہ بچوں کو عام طور پر اپنے نام کے ساتھ لا حصہ یا سابقہ لگانے کا شوق ہوتا ہے۔ دوسرا بچوں کے طرح میرے دل میں بھی یہ شوق چرایا اور اپنا

نام ابوالعلاء محمد احمد غازی لکھنے لگا۔ یہ نام میں ہر کتاب اور کاپی پر لکھتا تھا۔ ایک استاد نے ابوالعلاء کے لفظ کو میرے لیے چھیڑ بنا یا۔ وہ جب بھی مجھے پکارتے تو ”ابوالعلاء“ یا ”ابوالعلاء کے بنے“ کہہ کر پکارتے۔ میں بھی اس سے چڑتا چنانچہ ابوالعلاء لکھنا تو چھوڑ دیا، البتہ غازی میرے نام کا حصہ بن گیا جواب تک چلا آ رہا ہے۔

جب میں نے ایم فل اقبالیات میں داخلہ لیا، تب بھی ڈاکٹر صاحب<sup>”</sup> سے ملاقات ہوتی تھی۔ ان کا پہلا سوال یہی ہوا کرتا تھا کہ ہاں بھی، کیا بنا آپ کے مقابلے کا؟ اور میرے پاس اس سوال کا کوئی تسلی بخش جواب نہ ہوتا۔ میرے لیے بار بار اس سوال کا سامنا کرنے مشکل تھا، اس لیے ایک طویل عرصے تک میں ان کے پاس نہیں گیا اور پھر تب گیا جب میں نے مکمل کر لیا۔

ڈاکٹر صاحب<sup>”</sup> کو جب میں نے مقالہ مکمل کرنے کی نوید سنائی تو انہوں نے نہایت خوشی کا اظہار کیا اور کہا کہ پی اچ ڈی کی تیاری کپڑو، چنانچہ میں نے پی اچ ڈی میں رجسٹریشن کروائی۔ غازی صاحب ہی میرے گمراں تھے، ان کو میں نے مجوزہ مقابلے کا خاک دکھایا۔ معمولی روبدل کے ساتھ انہوں نے مقالہ والپس دیتے ہوئے کہا کہ ڈاکٹر جلدی جلدی پہلا باب لکھوٹا کر میں اسے دیکھ سکوں، لیکن اس وقت میرے ساتھ جو سانحہ رونما ہوا وہ یہ تھا کہ ڈاکٹر صاحب کی خواہش پر میرا تبدلہ دعوہ اکیڈمی سے یونیورسٹی کے شعبہ امتحانات میں کر دیا گیا۔ میں نے کہا کہ شعبہ امتحانات کی ذمہ داریوں کے ساتھ میں یہ یعنی کھیر کیسے کھاؤں گا؟ کہنے لگے میں نے بھی تو ان تمام مصروفیات کے باوجود پی اچ ڈی کی تھی، لیکن غازی تو کوئی کوئی ہوتا ہے، ”حرانوں“ سے ”غازی“ بننے کی توقع نہیں کی جاسکتی۔ اب ان کی مصروفیات بھی کافی بڑھ گئی تھیں، اس لیے ان کی طرف سے ایم فل کے مرحلے جیسا تھا ضانہیں ہوتا تھا چنانچہ میں ست پڑ گیا، البتہ ان کی طرف سے جب بھی کوئی نوٹ آتا تو اس میں وہ مجھے ڈاکٹر حیران خلک لکھتے اور یوں مجھے آگے بڑھنے کی ترغیب دیتے۔

ڈاکٹر غازی صاحب<sup>”</sup> کے ساتھ میری بہت سی یادیں وابستہ ہیں جواب میرے لیے متاع حیات ہن گئی ہیں۔ وہ ایک باکمال شخص تھے۔ ایک طرف اگر علم کی بلندیوں پر فائز تھے تو دوسری طرف اعلیٰ انسانی اخلاق کا مرتفع بھی تھے۔ انہوں نے حیاتِ مستعار کے ایک ایک لمحہ کا حساب رکھا اور ایسی بھرپور، متحرک، با مقصد اور مصروف زندگی گزاری جس کی مثال ملنا محال ہے۔ اللہ تعالیٰ ان کی مسامی جیلیہ کو شرف قبولیت بخشے اور ان کی ابدی قیام گاہ داکی نور سے منور فرمائے۔